



கலைஞர்
100
1924 - 2023

மூரசலி
Murasoli

www.murasoli.in

நிறுவனர் : கலைஞர் மு. கருணாநிதி

murasolidaily@gmail.com

தொடக்கம்: 10.8.1942 - முரசு: 82 - ஒலி: 70 - திருவள்ளூர் ஆண்டு 2054 - ஐப்பசி 02 - வியாழக்கிழமை 19 அக்டோபர் 2023 - திருச்சி ★★ 16 பக்கங்கள் Established: 10.8.1942 - Volume: 82 - Issue 70: Thiruvalluvar Year - 2054 - Appasi 02 - Thursday 19 October 2023 - Trichy ★★ 16 Pages ₹5.00

குற்றங்கள் குறைய போதைப் பொருட்கள் முற்றிலுமாக ஒழிக்கப்பட வேண்டும்!

மக்கள் பிரச்சினைகளுக்கு உடனுக்குடன் தீர்வு காண்க!

மறைமலை நகரில் நடைபெற்ற 'கள ஆய்வில் முதலமைச்சர்' திட்ட ஆய்வுக் கூட்டத்தில் - முதல்வர் மு.க.ஸ்டாலின் அதிகாரிகளுக்கு அறிவுறுத்தல்!

செங்கல்பட்டு, அக். 19 - குற்றங்கள் குறைய போதைப் பொருட்கள் முற்றிலுமாக ஒழிக்கப்பட வேண்டும் எனவும், மக்கள் பிரச்சினைகளுக்கு உடனுக்குடன் தீர்வு காணப்பட வேண்டும் எனவும், மறைமலை நகரில் நடைபெற்ற 'கள ஆய்வில் முதலமைச்சர்' திட்ட ஆய்வுக் கூட்டத்தில் முதல்வர் மு.க.ஸ்டாலின் அவர்கள் அதிகாரிகளுக்கு அறிவுறுத்தினார்.

முதல்வர் மு.க.ஸ்டாலின் அவர்கள் தலைமையில் நேற்று முன்தினம் (17.10.2023) செங்கல்பட்டு மாவட்டம், மறைமலைநகர், மாநில ஊரக வளர்ச்சி மற்றும் ஊராட்சி நிறுவனத்தின் கூட்டரங்கில் "கள ஆய்வில் முதலமைச்சர்" திட்டத்தின் கீழ், செங்கல்பட்டு, காஞ்சிபுரம் மற்றும் திருவள்ளூர் ஆகிய மாவட்டங்களின் காவல்துறை உயர் அலுவலர்களுடன் சட்டம் ஒழுங்கு தொடர்பாக ஆய்வுக் கூட்டம் நடைபெற்றது.

இக்கூட்டத்தில் முதலமைச்சர் அவர்கள் ஆற்றிய உரை வருமாறு: -

"கள ஆய்வில் முதலமைச்சர்" திட்டத்தின் கீழ், செங்கல்பட்டு, காஞ்சிபுரம் மற்றும் திருவள்ளூர் ஆகிய மாவட்டங்களின் காவல்துறை உயர் அலுவலர்களுடன் சட்டம் ஒழுங்கு தொடர்பான ஆய்வுக் கூட்டத்தில் பங்கேற்றிருக்கக்கூடிய தமிழ்நாட்டின் 3 முக்கிய மாவட்டங்களில் சட்டம் ஒழுங்கு ஆய்வுக் கூட்டத்தில் உங்கள் மாவட்டங்களில் உள்ள நிகழ்வுகள், அவை குறித்து நீங்கள் மேற்கொண்ட தடுப்பு நடவடிக்கைகள் குறித்து தெரிவித்தீர்கள்.

செங்கல்பட்டு, காஞ்சிபுரம், திருவள்ளூர் ஆகிய மூன்று மாவட்டங்களும் தொழில் வளர்ச்சி அதிகம் காணக்கூடிய மாவட்டங்கள் ஆகும். குற்ற நிகழ்வுகள் நடப்பதற்கான வாய்ப்புகளும், காரணங்களும் இங்கு அதிகம் உள்ளன. எனவே, காவல்துறை அதிக பட்ச கவனத்துடன் செயல்பட வேண்டும்.

ஒரு மாநிலம் வளர்ச்சியடைய வேண்டுமென்றால், அந்த மாநிலத்தில் சட்டம் ஒழுங்கு சிறப்பாக இருக்க வேண்டும்; குற்றங்கள் நடைபெறாமல் அமைதிப் பூங்காவாகத் திகழ வேண்டும்.

முதலீடாளர்களை ஈர்ப்பதில் - தமிழ்நாடு முதன்மை மாநிலம்!

கடந்த 2 ஆண்டுகளில், நமது மாநிலத்தில் பெரிய அளவில் எந்தவொரு சட்டம் - ஒழுங்குப் பிரச்சனையும் ஏற்படவில்லை. இதன் காரணமாகத்தான், முதலீடாளர்களை ஈர்ப்பதில், நாட்டிலேயே முதன்மை மாநிலமாக நம்முடைய தமிழ்நாடு திகழ்ந்து கொண்டிருக்கிறது.

எனவே, இந்த நிலை தொடர காவல்



தமிழ்நாடு முதலமைச்சர் மு.க.ஸ்டாலின் அவர்கள் தலைமையில் நேற்று முன்தினம் (17.10.2023) செங்கல்பட்டு மாவட்டம், மறைமலைநகர், மாநில ஊரக வளர்ச்சி மற்றும் ஊராட்சி நிறுவனத்தின் கூட்டரங்கில் "கள ஆய்வில் முதலமைச்சர்" திட்டத்தின் கீழ், செங்கல்பட்டு, காஞ்சிபுரம் மற்றும் திருவள்ளூர் ஆகிய மாவட்டங்களின் காவல்துறை உயர் அலுவலர்களுடன் சட்டம் ஒழுங்கு தொடர்பாக ஆய்வுக் கூட்டம் நடைபெற்றது. இக்கூட்டத்தில், தலைமைச் செயலாளர் சிவ் தாஸ் மீனா, உள்துறை முதன்மைச் செயலாளர் பெ.அமுதா, காவல்துறை தலைமை இயக்குநர் சங்கர் ஜிவால், காவல்துறை கூடுதல் இயக்குநர் (சட்டம் மற்றும் ஒழுங்கு) ஆ.அருண், செங்கல்பட்டு மாவட்ட ஆட்சித் தலைவர் ஆர். ராகுல்நாத், காஞ்சிபுரம் மாவட்ட ஆட்சித் தலைவர் திருமதி கலைச்செல்வி மோகன், திருவள்ளூர் மாவட்ட ஆட்சித் தலைவர் மரு. த.பிரபு சங்கர், ஆவடி மாநகர காவல் ஆணையர் கி.சங்கர், தாம்பரம் மாநகர காவல் ஆணையர் முனைவர் அ.அமல்ராஜ், காவல்துறை தலைவர் மரு. நகண்ணன், காவல்துறை துணைத் தலைவர் திருமதி இரா.பொன்னி, செங்கல்பட்டு மாவட்ட காவல் கண்காணிப்பாளர் வி.வி.சாய் பிரணத், காஞ்சிபுரம் மாவட்ட காவல் கண்காணிப்பாளர் மரு. ம.சுதாகர், திருவள்ளூர் மாவட்ட காவல் கண்காணிப்பாளர் பாகெர்ல சிபாஸ் கல்யாண், காவல்துறை மற்றும் அரசு உயர் அலுவலர்கள் கலந்து கொண்டனர்.

துறையும், மாவட்ட நிர்வாகமும் ஒருங்கிணைந்து, சட்டம் - ஒழுங்கைப் பேணிப் பாதுகாத்து, அமைதியான ஒரு கூழ்நிலை நிலவிடத் தேவையான அனைத்து நடவடிக்கைகளையும் தொடர்ந்து நீங்கள் மேற்கொள்ள வேண்டும்.

கொலை, கொலை முயற்சி, செயின் பறிப்பு ஆகியவை மக்கள் மத்தியில் அச்சமும், சட்டம் ஒழுங்கு பராமரிப்பு பற்றிய விமர்சனமும் ஏற்படக்காரணங்களாகும். எனவே, மாவட்ட அளவில் நீங்கள் புதிய அளவிலான அணுகுமுறைகள், தொழில் நுட்பங்கள், Friends of Police ஏற்படுத்துதல் மூலம் இவ்வகை குற்ற வழக்குகளில் குற்றவாளிகளைப் பிடிக்க வேண்டும். மீண்டும் மீண்டும் நடக்காமல் தடுப்பு நடவடிக்கைகளை நீங்கள் எடுக்க வேண்டும்.

எனது தலைமையில் - மாணவர்கள் போதை தடுப்பு உறுதிமொழி!

அடுத்தபடியாக, நீங்கள் அனைவரும் கண்ணுங்கருத்துமாக இருந்து தடுக்க வேண்டியது போதைப் பொருட்களைத்தான்.

போதைப் பொருளுக்கு எதிராக, அதனை முற்றிலும் ஒழித்திட கடுமையான நடவடிக்கைகளை நாம் எடுத்து வருகின்றோம்.

வருங்காலத் தலைமுறையினரைப் பாதுகாக்கும் பொருட்டு, ஒவ்வொரு ஆண்டும், ஆகஸ்டு மாதம் 11ஆம் நாள், போதைப் பொருட்களுக்கு எதிரான விழிப்புணர்வை ஏற்படுத்தும் நிகழ்ச்சிகள் நடத்தப்படுவதோடு, எனது தலைமையில் ஒரு கோடி மாணவர்களுக்கும் மேல் போதைத் தடுப்பு உறுதி மொழியும் எடுத்துக் கொள்கிறார்கள்.

இந்த 3 மாவட்டங்களில் ஏராளமான பள்ளிகள் மற்றும் கல்லூரிகள் உள்ளன. அந்தப் பள்ளிகளில், கல்லூரிகளில் படிக்கும் மாணவ, மாணவியரிடையே போதைப் பொருட்கள், குட்கா, பான்மசாலா போன்றவற்றை உட்கொள்வதால் ஏற்படும் கேடுகள் குறித்த விழிப்புணர்வினை நீங்கள் தொடர்ந்து ஏற்படுத்தி வேண்டும்.

அதோடு, பள்ளிகள், கல்லூரிகள் அருகே பெட்டிக்கடைகளில் போதைப் பொருட்களை விற்பனை செய்வோர் மீது கடுமையான

நடவடிக்கைகளை எடுக்க வேண்டும் என்று கேட்டுக் கொள்கிறேன்.

'சில இடங்களில்காவல்துறையினருக்குத் தெரியாமல் இதுபோன்ற நிகழ்வுகள் நடக்க வாய்ப்பில்லை' என்பதை சிலர் பெரிய குற்றச் சாட்டாகப் பரப்பி வருகிறார்கள். இதை நான் நம்பவில்லை என்றாலும், உயர் அதிகாரிகளாகிய நீங்கள் அதைத் தீவிரமாகக் கண்காணித்திட வேண்டும்.

போதைப் பொருள் கடத்தலுக்குத் துணைபோகும் காவலர்கள் மீது கடும் நடவடிக்கை!

இதுபோன்று கஞ்சா மற்றும் போதைப் பொருட்கள் புழங்கும் பகுதிகள் கண்டறியப்படும் நேர்வுகளில், சம்பந்தப்பட்ட பகுதியைச் சார்ந்த காவல் துறையினர் மீது கடுமையான நடவடிக்கை எடுக்கவேண்டும் என்று காவல்துறைத் தலைவரை நான் கேட்டுக்கொள்கிறேன். இதில் எவ்விதமான சமரசமும் ஏற்கத்தக்கதில்லை.

அடுத்தபடியாக, கள்ளச்சாராய விற்பனை பற்றி ஏற்கனவே வாரந்தோறும், திங்கட்கிழமைகளில், மாவட்ட ஆட்சித் தலைவர்,

காவல்துறை, வருவாய்த்துறை, ஆயத்தீர்வைத் துறை மற்றும் தமிழ்நாடு மாநில வாணிபக் கழகம் ஆகிய துறைகளை ஒருங்கிணைத்து, ஒருங்கிணைப்புக் கூட்டம் நடத்தப்பட வேண்டும் என்றும், அதில் கள்ளச் சாராயப் புழக்கத்தைத் தடுப்பதில் உள்ள சிரமங்களைக் கண்டறிந்து, அவற்றை ஒழிப்பதற்கான கட்டமைப்புகளை வலுப்படுத்த வேண்டும் என்றும் அறிவுறுத்தியதை நினைவுட்ட விருப்புகிறேன்.

வாரந்தோறும் நடைபெறும் ஒருங்கிணைப்புக் கூட்டத்தில், போதைப் பொருட்கள், குட்கா, பான்மசாலா தடுப்பு குறித்த நடவடிக்கைகளை ஆய்வு செய்வதோடு, அவை தொடர்பாக எடுக்கப்பட்ட தொடர் நடவடிக்கைகள் குறித்தும் உள்துறைச் செயலருக்கு அறிக்கை அனுப்பி வைக்கவேண்டும். உள்துறைச் செயலரும், தலைமைச் செயலரும் அதன் மீது தேவையான நடவடிக்கை எடுக்க வேண்டும் என்று கேட்டுக் கொள்கிறேன்.

குற்றத் தடுப்பு - போதைப் பொருள் தடுப்பு மிக முக்கியமானது!

இதை இவ்வளவு விரிவாக நான் சொல்வதற்குக் காரணம், பல்வேறு நிகழ்வுகளில் குற்றங்களுக்கு மையப்பள்ளியாக போதைப் பொருள்கள் இருக்கின்றன. போதைதான் அதிகமான குற்றங்களுக்குத் தூண்டு கோலாக இருக்கிறது. எனக்கு மிகுந்த வேதனைப் பொருள் தடுப்பு என்பது குற்றத்தடுப்பில் மிக முக்கியமானது!

எனவே, "எங்கள் மாவட்டத்தில் போதைப் பொருள் நடமாட்டம் இல்லை" என்று ஒவ்வொரு மாவட்ட எஸ்.பி.யும் உறுதி எடுத்து தடுத்துக் காட்ட வேண்டும். ஏனென்றால், இது உங்களுக்கு வேலை மட்டுமல்ல, உங்களுடைய கடமை!

அடுத்து, சாலை விபத்துகளைப் பற்றிக் குறிப்பிட விருப்புகிறேன். தமிழ்நாட்டில் அதிகப்படியான உயிரிழப்புகள் சாலை விபத்துகளினால் ஏற்படுகின்றன என்பதை அறியும்போது, எனக்கு மிகுந்த வேதனையும், வருத்தமும் ஏற்படுகிறது.

அரசு சார்பில் விபத்துகளைத் தடுக்க பல்வேறு நடவடிக்கைகள் எடுக்கப்பட்டாலும், பயணம் செய்வோரின் செயல்பாடு இதில் மிக இன்றியமையாதது. எனவே, பொதுமக்களிடையே தொடர்ந்து சாலை விபத்துகள் குறித்த விழிப்புணர்வை காவல் துறையினர் ஏற்படுத்தி வேண்டும். பிற துறையினருடன் இணைந்து, சாலை விபத்துகளைத் தடுக்கும் வகையில் பல்வேறு நடவடிக்கைகளை எடுக்க வேண்டும்.

தொடர்ச்சி 3ஆம் பக்கம்

மத்திய பிரதேசம் தேர்தல்: காங்கிரஸ் கட்சி தேர்தல் அறிக்கை! கமல்நாத் வெளியிட்டார்!

போபால், அக். 19 - மத்திய பிரதேசம் மாநில சட்டசபை தேர்தல் நவம்பர் 17ம் தேதி நடைபெற உள்ளது. ஆட்சியைக் கைப்பற்றுவதில் காங்கிரஸ் தீவிரம் காட்டி வருகின்றது. இதற்கிடையே, 230 சட்டசபைத் தேர்தலில் போட்டியிடும் முதல் கட்ட வேட்பாளர்களின் பட்டியலை காங்கிரஸ் கட்சி சமீபத்தில் அறிவித்தது. இந்நிலையில், தலைநகர் போபாலில் காங்கிரஸ் கட்சியின் முன்னாள் முதல் மந்திரியும், மாநில தலைவருமான கமல்நாத் தேர்தல் அறிக்கையை நேற்று முன்தினம் வெளியிட்டார்.

500 ரூபாய்க்கு கியாஸ் சிலிண்டர், பள்ளி மாணவர்களுக்கு இலவசக் கல்வி, பழைய ஓய்வூதிய திட்டத்தை செயல்படுத்துவது, வேலையில்லா இளைஞர்களுக்கு உதவித்தொகை உட்பட பல்வேறு வாக்குறுதிகளை அளித்துள்ளது.

சிறை கைதிகள் விடுதலை: 49 கோப்புகளுக்கு ஆளுநர் இன்னும் ஒப்புதல் வழங்காமல் நிலுவையில் வைத்துள்ளார்! சட்டத்துறை அமைச்சர் ரகுபதி குற்றச்சாட்டு!

சென்னை, அக். 19 - 2023-2024ம் கல்வியாண்டில் தமிழ்நாட்டில் உள்ள 11 அரசு சட்டக் கல்லூரிகளில் உள்ள 21 முதல்தர பட்டப்பிரிவுகளுக்கு 420 இடங்கள் நிரப்பப்பட உள்ளன. இந்தநிலையில், தலைமைச்செயலகத்தில் நடைபெற்ற நிகழ்ச்சியில், முதல்தர சட்டப் படிப்பில் சேருவதற்கான, தரவரிசைப் பட்டியலில் முதல் 10 இடங்களைப் பிடித்த மாணவ, மாணவியர்களுக்கு ஒதுக்கீடு ஆணைகளை சட்டத்துறை அமைச்சர் என்.ரகுபதி வழங்கினார்.

தெரிவு செய்யப்பட்ட அனைத்து மாணவ, மாணவியருக்கும் மின்னஞ்சல் மூலம் ஒதுக்கீடு கடிதங்கள் அனுப்பப்பட்டுள்ளன.

இன்னும் ஒப்புதல் வழங்காமல் நிலுவையில் வைத்திருப்பதாக தெரிவித்தார். இந்த கோப்புகளில் ஆளுநர் கையெழுத்து போடப்படாது என பா.ஜ.க. மாநில தலைவர் அண்ணாமலை கூறியது பற்றிய செய்தியாளர்களின் கேள்விக்கு பதிலளித்த அமைச்சர், ஆளுநரும் அண்ணாமலையும் ஒன்றாதான் என்று மீண்டும் நிரூபித்து இருப்பதாக விமர்சித்தார்.

கேள்வி: நீண்ட கால சிறைவாசிகளை விடுதலை

அக்.24 ஆம் தேதி அன்று அறிஞர் அண்ணா உயிரியல் பூங்கா இயங்கும்!

சென்னை, அக். 19 - அக்டோபர் 24ம் தேதி விஜயதசமி அன்று அறிஞர் இயங்கும் என அறிவிக்கப்பட்டுள்ளது. பராமரிப்பு பணி காரணமாக செல்வாய் விடுமுறை அளிக்கப்படும் நிலையில், அக்டோபர் 24ல் வழக்கம் போல் இயங்கும் என வண்டலூர் நிர்வாகம் அறிவித்துள்ளது. விஜய தசமியை முன்னிட்டு அக்டோபர் 24ம் தேதி செல்வாய் அன்று வண்டலூர் அறிஞர் அண்ணா உயிரியல் பூங்கா தருகின்றனர் என அதன் செயல்படும் என அறிவிக்கப்பட்டுள்ளது. சென்னை வண்டலூரில் அறிஞர் அண்ணா உயிரியல் பூங்கா இயங்கும் என அறிவிக்கப்பட்டுள்ளது. இங்கு வார நாட்கள் மற்றும் விடுமுறை நாட்களில் ஏராளமானோர் குடும்பத்துடன் வந்து செல்கின்றனர். இந்தியாவின் மிகப் பெரிய உயிரியல் பூங்கா வண்டலூர் உயிரியல் பூங்காவாகும். உலகின் பல்வேறு பகுதியில் இருந்து இந்தப் பூங்காவைச் சுற்றிப் பார்க்க ஆண்டுதோறும் 20 லட்சம் பார்வையாளர்கள் வருகை தருகின்றனர். சார்பில் தெரிவிக்கப்பட்டுள்ளது.